

تعلقات عامہ دفتر

جامعہ ملیہ اسلامیہ، نئی دہلی

September 21, 2022

پریس ریلیز

اگانڈا پیرا بیڈمنٹن انٹرنیشنل دو ہزار بائیس میں جامعہ کے طالب علم کو طلائی اور چاندی کا تمغہ ملا

منا خالد، پی ایچ ڈی اسکالر، شعبہ ہندی جامعہ ملیہ اسلامیہ نے اگانڈا میں منعقد پیرا بیڈمنٹن انٹرنیشنل دو ہزار بائیس میں ہندوستان کی نمائندگی کرتے ہوئے ڈبلز مقابلے میں طلائی تمغہ اور سنگلز مقابلے میں چاندی کا تمغہ حاصل کیا۔ بیڈمنٹن کا یہ مقابلہ بیڈمنٹن کنفیڈریشن، افریقہ نے بیڈمنٹن ورلڈ فیڈریشن (بی ڈبلیو ایف) کے زیر اہتمام کمپالا اگانڈا میں مورخہ تیرہ ستمبر دو ہزار بائیس تا اٹھارہ ستمبر دو ہزار بائیس میں منعقد کیا تھا۔ خالد اور اس کے ساتھی ششکانگ کمار نے ڈبلز مقابلے میں اپنے جاپانی حریف کو ہرایا تھا اور اس نے جاپانی حریف کے خلاف بہت کم فرق سے سنگلز مقابلہ گنوا یا تھا۔

اگانڈا میں ہندوستانی کمشنر جناب اے۔ اے۔ کمار نے خالد اور ہندوستانی ٹیم کے دیگر اراکین کو انڈین ہائی کمیشن، کمپالا، اگانڈا میں توصیف نامے بانٹ کر ان کی قدر افزائی کی۔

خالد دارالحکومت راجدھانی دہلی کی پیرا بیڈمنٹن میں قومی سطح پر نمائندگی کرتے ہیں اور اس کامیابی کے ساتھ ہی خالد دہلی کے ایسے پہلے کھلاڑی بن گئے ہیں جس نے کسی بین الاقوامی پیرا بیڈمنٹن مقابلہ جیتا ہے۔ پروفیسر نجمہ اختر، شیخ الجامعہ، جامعہ ملیہ اسلامیہ نے خالد کو ان کی کامیابی کے لیے مبارکباد دی اور ان کے روشن و تابناک مستقبل کے لیے نیک خواہشات کا اظہار کیا۔

’مجھے اس کامیابی پر بہت مسرت ہو رہی ہے۔ یہ میرا خواب ہے کہ میں پیرا لپکس اور پیرا ایشیائی کھیلوں میں ہندوستان کے لیے تمغے جیتوں۔‘

اس سے پہلے سنگلز مقابلے میں انہوں نے چوتھے انٹرنیشنل پیرا بیڈمنٹن چیمپئن شپ میں کانسی کا تمغہ جیتا تھا اور

ڈبلز مقابلے میں بھی کانسے کا تمغہ جیتا تھا۔ اس مقابلے کو پیرا اسپورٹس ایسوسی ایشن، اڈیشا نے بھونیشور میں دسمبر دوہزار اکیس میں منعقد کیا تھا۔ وہ دہلی کے پہلے کھلاڑی ہیں جنہوں نے کسی قومی سطح کے پیرا ایڈمنٹن مقابلے میں کوئی تمغہ جیتا ہے۔

پی ایچ ڈی میں رجسٹریشن سے پہلے انہوں نے جامعہ ملیہ اسلامیہ سے سوشل ورک (ایم ایس ڈبلیو) میں ماسٹر اور ہندی سے ایم اے کیا تھا۔

تعلقات عامہ

جامعہ ملیہ اسلامیہ نئی دہلی